



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

செவ்வாய்க்கிழமை 17-10-2023

## ஆக்கிரமிப்பாளருக்கு எதிரான போர்!

இஸ்ரேல் - பாலஸ்தீனத்துக்கு இடையில் நடப்பது; ஆக்கிரமிப்பாளருக்கும் ஆக்கிரமிப்பை எதிர்ப்பவருக்கும் இடையே நடக்கும் போர்!

**புலம்பெயர்ந்து வந்திருந்த யூதர்கள் நலனுக்காக உருவாக்கித் தரப் பட்ட இஸ்ரேல். அதுவும் பாலஸ்தீனத்தில் இருந்து பிரித்து உருவாக்கித் தரப்பட்டது. எப்போதுமே சும்மா கிடைத்த மாட்டைத் தானே பல்லைப் பிடித்துப் பார்ப்பார்கள். இருக்க இடம் கொடுத்தால், படுக்க இடம் கேட்பார்கள். அப்படி, எந்த பாலஸ்தீனத்தில் இருந்து ஒரு நாட்டை உருவாக்கிக் கொடுத்தார்களோ, அந்த பாலஸ் தீனத்தையே ஆக்கிரமித்தது இஸ்ரேல். ஆக்கிரமிப்பையே தொழிலாக வைத்துக் கொண்டும் வருகிறது இஸ்ரேல். இதனை அமைதியாக அல்ல, அச்சுறுத்தும் வகையில் செய்து வருகிறது அந்த நாடு.**

பாலஸ்தீனத்தில் யூதர்களுக்கு தனிநாடு என்ற பிரிட்டனின் திட்டத்துக்கு சர்வதேச நாடுகளின் கூட்டமைப்பும் 1922-ல் ஒப்புதல் வழங்க, ஐரோப் பிய நாடுகளில் இருந்த யூதர்களில் 90 ஆயிரம் பேர் பாலஸ்தீனத்துக்கு அழைத்துச் செல்லப் பட்டு அங்கே குடியமர்த்தப்படுகிறார்கள். ற அமை இரண்டாம் உலகப் போருக்குப் பின் உருவாக்கப்பட்ட ஐக்கிய நாடுகள் சபை பாலஸ்தீனத்தை மூன்றாகப் பிரித்து அரபு நாடு, யூத நாடு, ஜெரூஸலம் தனி என 1947 நவம்பர் 29-ல் அறிவித்தது. இதன்படி பாலஸ்தீனில் 70 சதவிகிதம் உள்ள முஸ்லிம்களுக்கு 43 சதவிகித இடமும், 30 சதவிகிதம் உள்ள யூதர்களுக்கு 56 சதவிகிதம் இடமும் சொந்தம் என பிரிவினை செய்யப்பட்டது.

1948 வரை பாலஸ்தீனம் பிரிட்டன் கட்டுப்பாட்டில் இருந்தது. 1948-ஆம் ஆண்டு மே 14-ஆம் தேதி பிரிட்டன் அதிகாரபூர்வமாக பாலஸ்தீனிலிருந்து வெளியேறியது. இஸ்ரேல் என்கிற தேசம் உருவாகிவிட்டதாக யூதர்கள் அறிவித்துவிட்டார்கள். ஆம், ஒரு தனிநாடாக இஸ்ரேல் உருவாகி விட்டது. **பாலஸ்தீனத்தில் இசுலாமியப் படுகொலைகள், அடிகளாகத் துரத்தப்படுதல் என .. இப்படி அந்த நிலப்பரப்பே ரத்தச் சகதியாக இருப்பதற்கு இஸ்ரேல் தான் முக்கியக் காரணம்.**

வலுக்கட்டாயமாக பாலஸ்தீனர்கள் கட்டுப்பாட்டில் உள்ள பகுதிகளை இஸ்ரேல் விழுங்கியது. அங்கு தங்கள் மக்களைக் கொண்டு போய் குடியேற்றினார்கள். இந்தச் சூழலில் பாலஸ்தீனத்தின் வரைபடம் என்பதே கடுகு போலத் தேய்ந்தது. இஸ்ரேலின் வரைபடம் கொழுத்தது. இன்றைய இஸ்ரேலின் பரப்பளவு 21 ஆயிரம் சதுர கிலோ மீட்டர். பாலஸ்தீனத்தின் பகுதி என்பது 6 ஆயிரம் சதுர கிலோ மீட்டர்தான்.

**இஸ்ரேலின் ஆக்கிரமிப்புக்கு எதிராக அமைப்பு ரீதியாக எதிர்க்குரல் கொடுத்தார் யாசர் அராபாத். 1958 ஆம் ஆண்டு 'அல் - பத்தா' என்ற அமைப்பை அவர் உருவாக்கினார். பின்னர் பாலஸ்தீன விடுதலை இயக்கத்தின் தலைவராகவும் அவர் ஆனார். 1974 ஆம் ஆண்டு ஐ.நா. சபையில் புகுந்து உரையாற்றும் அளவுக்கு அவரது செல்வாக்கு உயர்ந்தது. 'ஒரு கையில் ஒலியமரக் கிளையும் இன்னொரு கையில் விடுதலைப் போராட்டத்துக்கான துப்பாக்கியும் உள்ளன. எது வேண்டும் என்பதை உலகம் தீர்மானிக்க வேண்டும்' என்றார் யாசர் அராபாத். அவராலும் மிக நீண்ட காலம் தாக்குப் பிடிக்க முடியவில்லை. இஸ்ரேலுடன் சமரசம் செய்து கொண்டார். அதன் பிறகும் அவரை நிம்மதியாக அவர்கள் இருக்கவிடவில்லை. இறுதிக்காலத்தில் மிகுந்த நெருக்கடியை இஸ்ரேல் அவருக்குக் கொடுத்தது. பின்னர் உயிர் துறந்தார் அராபாத்.**

இதற்கிடையில் இஸ்ரேலுக்கு எதிராக பாலஸ்தீனத்தில் உருவானது தான் 'ஹமாஸ்' இயக்கம் ஆகும். காசாவை தங்களது ஆளுகையில் வைத்துள்ளார்கள் ஹமாஸ் இயக்கத்தினர். இது தான் இப்போது போர்க்களமாகக் காட்சி அளிக்கிறது. மிகத் தொடர்ச்சியாக பாலஸ்தீனத்தவர்கள் மீது இஸ்ரேல் தாக்குதல் தொடுத்து வந்தது.

**கடந்த ஆண்டு சிறுக்கு ஐரோசுலேமில் கூடியிருந்த பாலஸ்தீனர்களை நோக்கி இஸ்ரேல் ராணுவம் கொடூரமான தாக்குதலை நடத்தியது. இந்த ஆண்டு மட்டும் 250க்கும் மேற்பட்ட பாலஸ்தீனர்கள் கொல்லப்பட்டார்கள். அவர்கள் மட்டுமல்ல, பத்திரிகையாளர்களும் கொல்லப்பட்டனர். அப்போதும் உலக நாடுகள் அமைதியாக இருந்தன. இஸ்ரேல் போர் தொடுக்கும் போதெல்லாம் அமைதியாக இருக்கும் உலகநாடுகள், ஹமாஸ் போர் தொடுத்ததும் அறிவுரை சொல்ல வந்து விடுகின்றன, 'வலிமையானவன் சொல்வதே வேதம்' என்ற அடிப்படையில்!**

இப்போதும், ஹமாஸ் தாக்குதல் நடத்துவதற்கு முன்னதாக இஸ்ரேல், பல்வேறு சிறுசிறு தாக்குதலைத் தொடுத்து வந்துள்ளது. இதற்கு எதிர்வினையாக இவ்வளவு பெரிய தாக்குதலை ஹமாஸ் தொடுக்கும் என இஸ்ரேல் எதிர்பார்க்கவில்லை.

இஸ்ரேல் பிரதமர் பெஞ்சமின் நெதன்யாகு, “இஸ்ரேல் ராணுவம் புதி லடி கொடுத்து நாட்டைப் பாதுகாக்கும். நாங்கள் யுத்தம் செய்கிறோம். அதில் நாங்களே வெல்வோம். எங்களின் எதிரி யோசித்துக்கூட பார்த்திராத விலையைக் கொடுக்கப்போகிறார்கள். எங்கள் முழு பலத்தையும் பயன்படுத்தி, காசா நகரில் ஹமாஸ் தீவிரவாதிகள் செயல்படும் அனைத்து இடங்களையும் அழிப்போம். இந்தப் போர் நீண்ட காலம் நடக்கும்” என்று ஆவேசமாகச் சொல்லி இருக்கிறார். அமெரிக்கா, கனடா, பிரிட்டன், ஜெர்மனி, இத்தாலி, நார்வே, பிரான்ஸ், ஸ்பெயின், போலந்து, உக்கரைன், பிரேசில் உள்ளிட்ட மேற்குலக நாடுகள் இஸ்ரேலுக்கு ஆதரவு தெரிவித்திருக்கின்றன. இஸ்ரேலுக்கு ஆதரவாக நிற்கிறோம் என்று இந்தியப் பிரதமரும் அறிவித்திருக்கிறார்.

பாலஸ்தீன அதிபர் முகம்மது அப்பாஸ், “பாலஸ் தீனத்துக்குள் அத்துமீறிக் குடியேறுபவர்களுக்கு எதிராகவும், பாலஸ்தீனத்தை ஆக்கிரமிக்கும் இஸ்ரேலிய ராணுவ பயங்கரவாதத்துக்கு எதிராகவும் தங்களைத் தற்காத்துக் கொள்ளும் உரிமை என்பது பாலஸ்தீனியர்களுக்கு உண்டு” என்று தெரிவித்திருக்கிறார். இரான், சிரியா, சவுதி அரேபியா, ஏமன், கத்தார், தென்னாப்பிரிக்கா உள்ளிட்ட நாடுகள் இவர்களை ஆதரித்திருக்கிறார்கள்.

**“பாலஸ்தீன மக்களின் நிலம், சுயராஜ்யம் மற்றும் அவர்கள் கண்ணியத்துடன் வாழ்வதற்கான உரிமைக்கான நீண்ட கால ஆதரவை காங்கிரஸ் அளித்துள்ளது. அதன்படி எங்கள் ஆதரவு தொடரும். இரு தரப்பினரும் தங்களது போரை உடனடியாக நிறுத்த வேண்டும்” என்ற காங்கிரஸ் கட்சியின் அகில இந்தியக் கமிட்டி தீர்மானம் மிகமிக முக்கியமானது. ஒன்றிய பா.ஜ.க. எடுத்துள்ள முடிவு அதிர்ச்சிக்குரியதாக இருக்கிறது.**

- தொடரும்



தமிழ்நாடு முதலமைச்சர் மு.க.ஸ்டாலின் அவர்கள், முன்னாள் குடியரசுத் தலைவர் டாக்டர் ஏ.பி.ஜெ. அப்துல் கலாம் அவர்களின் பிறந்த நாளான நேற்று முன்தினம் (15.10.2023) செய்தி மக்கள் தொடர்புத் துறையின் சார்பில் சென்னை, கிண்டி, அண்ணா பல்கலைக்கழக வளாகத்தில் புதிதாக நிறுவப்பட்டுள்ள முன்னாள் குடியரசுத் தலைவர் டாக்டர் ஏ.பி.ஜெ. அப்துல் கலாம் அவர்களின் திருவுருவச் சிலையை திறந்து வைத்தார். இந்நிகழ்ச்சியில், உயர்கல்வித் துறை அமைச்சர் முனைவர் க.பொன்முடி, பொதுப்பணித் துறை அமைச்சர் எ.வ.வேலு, தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, பெருநகர சென்னை மாநகராட்சி மேயர் திருமதி ஆர்.பிரியா, சட்டமன்ற உறுப்பினர் ஏ.எம்.வி. பிரபாகர் ராஜா, துணை மேயர் மு.மகேஷ்குமார், பொதுப்பணித் துறை முதன்மைச் செயலாளர் டாக்டர் பி.சந்திரமோகன், தமிழ் வளர்ச்சி மற்றும் செய்தித் துறை செயலாளர் மரு.இரா. செல்வராஜ், செய்தி மக்கள் தொடர்புத் துறை இயக்குநர் த.மோகன், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்துகொண்டனர்.



தமிழ்நாடு முதல்வர் மு.க.ஸ்டாலின் அவர்கள், முன்னாள் குடியரசுத் தலைவர் டாக்டர் ஏ.பி.ஜெ. அப்துல் கலாம் அவர்களின் பிறந்த நாளான நேற்று முன்தினம் (15.10.2023) செய்தி மக்கள் தொடர்புத் துறையின் சார்பில் சென்னை, கிண்டி, அண்ணா பல்கலைக்கழக வளாகத்தில் புதிதாக நிறுவப்பட்டுள்ள முன்னாள் குடியரசுத் தலைவர் டாக்டர் ஏ.பி.ஜெ. அப்துல் கலாம் அவர்களின் திருவுருவச் சிலையை திறந்து வைத்து, மாணவ, மாணவியருடன் கலந்துரையாடினார்.

### பெரியார் - அண்ணா - கலைஞர் வலியுறுத்திய

## சமூக நீதிக் கொள்கையில் இந்தியாவிற்கே தமிழ்நாடுதான் முன்னணி மாநிலம்!

**தேசியவாத காங்கிரஸ் செயல் தலைவர் சுப்பிரியா சுலே பாராட்டு!**

சென்னை, அக். 17 - தமிழ்நாட்டில் சாதி, மத வேறுபாடுகள் இல்லாமல் மொழி மீதுதான் பற்று உண்டு. பெரியார், அண்ணா, கலைஞர் வலியுறுத்திய சமூக நீதிக் கொள்கையில் இந்தியாவிற்கே தமிழ்நாடு தான் முன்னோடி. பெண்கள் உரிமைகளுக்காக பெரியார் முதலில் நடத்திய சுயமரியாதை மாநாடு போல இந்த மகளிர் உரிமை மாநாடு நடைபெறுகிறது என சென்னை ஓம்.எம்.சி.ஏ. திடலில் கழக மகளிர் உரிமை மாநாட்டில் பேசிய தேசியவாத காங்கிரஸ் செயல் தலைவர் சுப்பிரியா சுலே பாராட்டு தெரிவித்தார். மகளிர் உரிமை மாநாட்டில்



டிஸ் தேசியவாத காங்கிரஸ் செயல் தலைவர் சுப்பிரியா சுலே, பேசியதாவது: - தமிழ்நாடு நீண்டநேரடி ய பேசிய தேசியவாத காங்கிரஸ் செயல் தலைவர் சுப்பிரியா சுலே பாராட்டு தெரிவித்தார். மகளிர் உரிமை மாநாட்டில்

நூற்றாண்டை நாங்கள் மகாராஷ்டிராவில் கொண்டாடும் நிலையில், தமிழ்நாடு இங்கே கலைஞர் நூற்றாண்டைக் கொண்டாடுகிறது. தமிழ்நாடு மற்றும் தமிழர்களின் உரிமைக்காக நாடாளுமன்றத்தில் திருமதி தொடர்ந்து குரல் கொடுத்து வருகிறது. மக்கள் உரிமை சார்ந்த பிரச்சினைகளைத் தொடர்ந்து எழுப்பி வருகிறார்கள். கூட்டாட்சிக்காகத் தொடர்ந்து குரல் கொடுக்கும் தமிழ்நாட்டைப் பாராட்டக் கடமைப்பட்டுள்ளேன். மக்களவையில் நீங்கள் பார்த்தீர்கள் என்றால் எப்போதும் என்னைச் சுற்றி தி.மு.க. எம். பி.க்களே இருப்பார்கள்.

### அமைச்சர் செஞ்சி மஸ்தான் சிறப்புரையாற்றுகிறார்!

## தீண்டினம் தொகுதி பாக முகவர்கள் (BLA2) ஆலோசனைக் கூட்டம்!

**தொகுதி பொறுப்பாளர் சிவ.ஜெயராஜ் தலைமை தாங்குகிறார்!**

திண்டிவனம், அக். 17 - விழுப்புரம் வடக்கு மாவட்டம் விழுப்புரம் நாடாளுமன்றத் தொகுதி 72 திண்டிவனம் சட்டமன்ற தொகுதி பாக முகவர்கள் BLA 2 ஆலோசனைக் கூட்டம் இன்று (17.10.2023 செவ்வாய்க்கிழமை) காலை 10.00 மணிக்கு திண்டிவனம் மயிலம் சாலையில் உள்ள ஜே.வி.எஸ். திருமண மண்டபத்தில் நடைபெறுகிறது. கூட்டத்திற்கு தொகுதி பொறுப்பாளர் சிவ.ஜெயராஜ் தலைமை தாங்குகிறார். மாவட்டப் பொருளாளர் ரமணன் முன்னிலை வகிக்கிறார். கூட்டத்தில் விழுப்புரம் வடக்கு மாவட்டச் செயலாளரும், அமைச்சருமான செஞ்சி மஸ்தான் கலந்து கொண்டு சிறப்புரையாற்றுகிறார்.

இதில் டாக்டர் மாசிலா மணி, சேது நாதன், சித்தாபதி சொக்கலிங்கம், செந்தமிழ்ச் செல்வன், செஞ்சி சிவா, டாக்டர் சேகர், அமுதா ரவிகுமார், அருணகிரி, கோபிநாத், தங்கராசு, திருமலை, சந்திரன், செந்தில் முருகன், விஜயராகவன், ரவிச்சந்திரன், செந்தில்குமார், சிவகாமி,

ராஜா, காதர் நவாஸ் ஆகியோர் கலந்து கொண்டு கருத்துரை வழங்கினர். கூட்டத்தில் 22. 10. 2023 அன்று திருவண்ணாமலையில் நடைபெறும் BLA2 மண்டல மாநாட்டிற்கு தமிழக முதலமைச்சர் மு.க.ஸ்டாலின் அவர்கள் கலந்து கொள்வது

தொடர்பாகவும், டிசம்பர் 17 சேலத்தில் நடைபெறும் தி.மு.க. இளைஞர்ணி இரண்டாவது மாநில மாநாட்டில் தி.மு.க.வினர் திரளாக கலந்து கொள்வது தொடர்பாகவும் இல்லம்தோறும் சென்று இளைஞர் அணியில் புதிய உறுப்பினர்கள்

சேர்த்தல் தொடர்பாகவும், வாக்காளர் பட்டியல் சரிபார்த்தல் மற்றும் கழக ஆக்கப் பணிகள் மேற்கொள்வது எனவும் ஆலோசிக்கப்படுகிறது. கூட்டத்திற்கான ஏற்பாடுகளை மாவட்டத்துணைச் செயலாளர் ரவிக்குமார், ஒன்றிய பெருந்தலைவர் ஓலக்கூர் சொக்கலிங்கம், ஓலக்கூர் மேற்கு ஒன்றியச் செயலாளர் ராஜாராமன், மரக்காணம் ஒன்றிய பெருந்தலைவர் தயாளன், ஒன்றிய செயலாளர்கள் பழனி, ரவிச்சந்திரன், திண்டிவனம் நகரச் செயலாளர் கண்ணன் ஆகியோர் செய்து வருகின்றனர்.

கூட்டாட்சித் தத்துவத்திற்கு எதிராக எடுக்கப்படும் நடவடிக்கைகளைத் தமிழ்நாடு கடுமையாக எதிர்த்து வருகிறது. நாடாளுமன்றத்தில் கனிமொழியைக் கண்டாலே பா.ஜ.க. வினாக்குப் பயம் வந்துவிடும். இதன் காரணமாகவே அவர் பேச எழுந்தால் உடனடியாக பா.ஜ.க. வினர் அமையியில் ஈடுபடுவார்கள். பெண்கள் என்றாலே அன்பு, கருணை என்று எங்களைப் போற்ற வேண்டாம் என்றும் ஆண்களுக்கு எந்த விதத்திலும் குறைந்தவர்கள் இல்லை என்று கனிமொழி எப்போதும் கூறுவார்.

தமிழ்நாட்டில் பெண்கள் நலனுக்காக தமிழ்நாடு முதல்வரும், எனது அண்ணனுமான மு.க.ஸ்டாலின் அவர்கள் தொடர்ச்சியாக பல்வேறு திட்டங்களை நிறைவேற்றி வருகிறார். அவரது திட்டங்கள் பெண்கள் வாழ்க்கையை முன்னேற்றியுள்ளது.

மகாராஷ்டிராவில் எங்கள் கட்சியில் சிக்கல் இருப்பது உங்களுக்குத் தெரியும். எங்கள் தேசியவாத காங்கிரஸ் சின்னத்தைத் தேர்தல் ஆணையர்திடம் இருந்து பெறுவதில் பிரச்சினை இருக்கிறது. இதனால் அடுத்து வரும் லோக்சபா தேர்தலில் தி.மு.க. சார்பில் போட்டியிட எனக்கு அண்ணன் ஸ்டாலின் வாய்ப்பு தர வேண்டும்”

இவ்வாறு சுப்பிரியா சுலே அவர்கள் பேசினார்.



திருச்சிராப்பள்ளி மாவட்டம், மண்ணச்சநல்லூர் ஒன்றியம், ஓமாந்தூரில் கால்நடை பராமரிப்புத்துறை சார்பில் நேற்று முன்தினம் (15.10.2023) நடைபெற்ற சிறப்பு கால்நடை சுகாதார மற்றும் விழிப்புணர்வு முகாமை நகராட்சி நிர்வாகத் துறை அமைச்சர் கே.என்.ஜே. தொடங்கல் வைத்து, அங்கு அமைக்கப்பட்டிருந்த கண்காட்சி அரங்குகளை பார்வையிட்டு, கால்நடைகளுக்கு மருந்துகள் வழங்கி, சிறப்பான முறையில் கால்நடைகளை பராமரித்த உரிமையாளர்களுக்கு பரிசுகளை வழங்கி பாராட்டினார். இந்நிகழ்ச்சியில், மாவட்ட ஆட்சித்தலைவர் மா.பிரதீப்குமார், மேயர் மு.அன்பழகன், சட்டமன்ற உறுப்பினர்கள் சீ.கதிர்வன், செ.ஸ்டாலின் குமார், மாவட்ட ஊராட்சி தலைவர் த.ராஜேந்திரன், மாவட்ட ஊரக வளர்ச்சி முகமை திட்ட இயக்குனர் சு.தேவநாதன், வைரமணி, உதவி இயக்குநர் ஊராட்சிகள் திருமதி.கங்காதானி, மண்ணச்சநல்லூர் ஒன்றியக் குழுத் தலைவர் ஆர்.புரீதர், கால்நடை மருத்துவர்கள், பணியாளர்கள், உள்ளாட்சி அமைப்புகளின் பிரதிநிதிகள், அரசு அலுவலர்கள், பொதுமக்கள் கலந்து கொண்டனர்.